

भारत सरकार
पर्यटन मंत्रालय
राज्य सभा
मौखिक प्रश्न सं. 130
गुरुवार, 11 दिसम्बर, 2025/20 अग्रहायण, 1947 (शक)
को दिया जाने वाला उत्तर

पूँजी निवेश के लिए राज्यों को विशेष सहायता

130 डा. विक्रमजीत सिंह साहनी:

क्या पर्यटन मंत्री यह बताने की कृपा करेंगे कि:

- (क) क्या सरकार ने पूँजी निवेश के लिए राज्यों को विशेष सहायता (एसएएससीआई) योजना के अंतर्गत 23 राज्यों में 40 पर्यटन परियोजनाओं का चयन किया है और क्या पंजाब को केवल एक परियोजना एसबीएस नगर में प्राप्त हुई है;
- (ख) क्या सरकार इस योजना के अंतर्गत पंजाब को अतिरिक्त पर्यटन परियोजनाएं आवंटित करने का विचार रखती है;
- (ग) यदि हां, तो तत्संबंधी ब्यौरा क्या है;
- (घ) क्या सरकार ने पंजाब में किसी संभावित पर्यटन सर्किट या विरासत क्लस्टर की पहचान की है, जिन पर भविष्य में आवंटन हेतु विचार किया जा सकता है; और
- (ङ) क्या सरकार पंजाब जैसे सांस्कृतिक रूप से समृद्ध राज्यों में पर्यटन परियोजनाओं के न्यायसंगत वितरण को सुनिश्चित करने के लिए मानदंडों की समीक्षा करेगी?

उत्तर

पर्यटन मंत्री

(श्री गजेन्द्र सिंह शेखावत)

(क) से (ङ): एक विवरण सभा पटल पर रख दिया गया है।

डा. विक्रमजीत सिंह साहनी द्वारा पूंजी निवेश के लिए राज्यों को विशेष सहायता के संबंध में दिनांक 11.12.2025 को पूछे जाने वाले राज्य सभा के मौखिक प्रश्न संख्या 130 के भाग (क) से (ड) के उत्तर में **विवरण**

(क) से (ड): भारत सरकार ने वित्त वर्ष 2024-25 के दौरान 'पूंजी निवेश के लिए राज्यों को विशेष सहायता (एसएससीआई) - वैश्विक स्तर पर प्रतिष्ठित पर्यटन केंद्रों का विकास' नामक योजना के तहत पंजाब राज्य में 53.45 करोड़ रुपये की "एसबीएस नगर में खटकर कलां में शहीद-ए-आजम, सरदार भगत सिंह को श्रद्धांजलि के रूप में हेरिटेज स्ट्रीट का विकास" नामक परियोजना सहित देश भर में 3295.76 करोड़ रुपये की 40 पर्यटन परियोजनाओं को मंजूरी दी है। वर्तमान में, इस योजना के तहत और अधिक संख्या में परियोजनाओं को मंजूरी देने का कोई प्रस्ताव विचाराधीन नहीं है। एसएससीआई योजना के परिचालन संबंधी दिशानिर्देशों के अनुसार, योजना के तहत राज्य सरकारों द्वारा प्रस्तुत परियोजनाओं का मूल्यांकन चुनौती पद्धति के आधार पर किया गया था और इस मूल्यांकन के मापदंडों में संबंधित स्थल से कनेक्टिविटी, मौजूदा पर्यटन पारिस्थितिकी तंत्र, उक्त स्थल पर भौतिक रूप से पर्यटकों का वहन करने की क्षमता और उनका प्रबंधन, जन उपयोगिता संबंधी सेवाओं की उपलब्धता, परियोजना की वैल्यू और उसके परिकल्पित प्रभाव आदि घटक शामिल थे। योजना दिशानिर्देशों के अनुसार, परियोजनाओं का कार्यान्वयन एवं प्रबंधन संबंधित राज्य सरकार द्वारा किया जाता है और परियोजनाओं को अधिकतम 2 वर्ष की अवधि के भीतर विकसित और पूरा करना होता है, जबकि भारत सरकार इस योजना के तहत 31 मार्च, 2026 तक धनराशि जारी करेगी।

पर्यटन स्थलों और उत्पादों को चिह्नित करना तथा उनका विकास एवं संवर्धन मुख्य रूप से संबंधित राज्य सरकार/संघ राज्यक्षेत्र प्रशासन द्वारा किया जाता है। हालांकि, पर्यटन मंत्रालय 'स्वदेश दर्शन (एसडी)', 'स्वदेश दर्शन 2.0' (एसडी योजना का संशोधित स्वरूप), 'चुनौती आधारित गंतव्य विकास (सीबीडीडी)'- स्वदेश दर्शन 2.0 की एक उप-योजना, 'तीर्थस्थल कायाकल्प एवं आध्यात्मिक विरासत संवर्धन अभियान (प्रशाद)' और 'पर्यटन अवसंरचना विकास के लिए केंद्रीय एजेंसियों को सहायता (एसीएटीआईडी)' नामक अपनी विभिन्न योजनाओं के माध्यम से पंजाब राज्य सहित देश में पर्यटन अवसंरचना के विकास और पर्यटकों के अनुभव को बेहतर बनाने के लिए राज्य सरकारों/संघ राज्यक्षेत्र प्रशासनों/केंद्रीय एजेंसियों को वित्तीय सहायता भी प्रदान करता है। यह वित्तीय सहायता संबंधित राज्य सरकार/संघ राज्यक्षेत्र प्रशासन/केंद्रीय एजेंसी से संबंधित योजना के तहत परियोजना प्रस्ताव प्राप्त होने पर योजना दिशानिर्देशों एवं सरकारी निर्देशों के अनुपालन तथा निधियों की उपलब्धता आदि को ध्यान में रखते हुए प्रदान की जाती है। पंजाब राज्य में एसडी, एसडी 2.0, सीबीडीडी, प्रशाद और एसीएटीआईडी के तहत स्वीकृत पर्यटन अवसंरचना संबंधी परियोजनाओं का विवरण निम्नानुसार है:-

योजना/उप-योजना/पहल	परियोजना का नाम	स्वीकृति वर्ष	स्वीकृत राशि (करोड़ रु. में)
स्वदेश दर्शन	आनंदपुर साहिब - फतेहगढ़ साहिब - चमकौर साहिब - फिरोजपुर - खटकर कलां - कलानौर - पटियाला का विकास (विरासत परिपथ)	2018-19	85.32

स्वदेश दर्शन 2.0	कांजिली वेटलैंड में इको पर्यटन अनुभव	2023-24	20.06
	अटारी में सीमा पर्यटन अनुभव	2023-24	25.91
चुनौती आधारित गंतव्य विकास	हुसैनीवाला सीमा, फिरोजपुर में संस्कृति और विरासत का विस्तार	2024-24	25.00
	विरासत मार्ग - श्री आनंदपुर साहिब, रूपनगर में शांति और सद्भाव का एक प्रतीक	2024-25	24.90
प्रशाद	अमृतसर में करुण सागर वाल्मीकि स्थल का विकास	2015-16	6.40
	चमकौर साहिब, रोपड़, पंजाब का विकास	2021-22	30.52
एसीएटीआईडी	जेसीपी अटारी, वाघा बोर्डर में अवसंरचना विकास	2018-19	12.87
	अमृतसर, पंजाब में 'जलियांवाला बाग स्मारक' का जीर्णोद्धार/नवीनीकरण और जलियांवाला बाग राष्ट्रीय स्मारक पर किये जाने वाले अतिरिक्त कार्य	2018-19	23.02
	अमृतसर रेलवे स्टेशन	2013-14	5.84
